

FLOW CHART


MACRO-STRUCTURE

ترتیبی نقشہ ربط

تظم جلی

39- سُورَةُ الزُّمَرِ

آیات: 75 مَكِّيَّةٌ پیرا گراف: 6



زمانہ نزول:

سورت ﴿الزُّمَرِ﴾ سورت ﴿الکُھف﴾ اور اعلانِ عام کے بعد، ہجرت حبشہ (رجب 5 نبوی) سے پہلے، غالباً 5 نبوی کے اوائل میں نازل ہوئی، جب قرآن کی دعوت توحید کا چرچا گھر گھر عام ہو چکا تھا اور مشرکین مکہ کے خود ساختہ عقیدہ شفاعت اور بتوں کی پوجا کے ذریعے تقرب الہی حاصل کرنے کے عقیدے پر اصرار کیا جا رہا تھا۔ ظلم کا ابھی آغاز ہی ہوا تھا۔

یہ وہی زمانہ تھا، جب سورت ﴿العنکبوت﴾ اور سورت ﴿الرُّوم﴾ کا نزول ہوا۔ سورت ﴿الزُّمَرِ﴾ کی آیت نمبر 10 میں بھی سورت ﴿العنکبوت﴾ کی آیت 56 کی طرح ہجرت حبشہ کا اشارہ موجود ہے ﴿وَأَرْضُ اللَّهِ وَاسِعَةٌ﴾۔

خصوصیات

1- سورت ﴿الزُّمَر﴾ کے میں ﴿الدِّينَ كَفَرُوا﴾ اور ﴿كَافِرِينَ﴾ کے مقابلے میں ﴿الدِّينَ اتَّقُوا﴾ اور ﴿مُتَّقِينَ﴾ کے الفاظ بار بار استعمال کیے گئے ہیں، کیونکہ اس سورت میں ان کے درمیان تقابل اور موازنہ پایا جاتا ہے۔

2- اس سورت میں، سوالیہ اسلوب کے ذریعے مشرکین مکہ کے ضمیر کو جھنجھوڑا گیا ہے، چنانچہ ﴿أَمَّنْ﴾ آیت: 8 اور ﴿أَقَمَّنْ﴾ آیات 22 اور 24 کے الفاظ سے شروع ہونے والی آیتوں میں غور و فکر کی دعوت دی گئی ہے۔

سورة الزُّمَر کے فضائل

حضرت عائشہؓ بیان کرتی ہیں: ﴿كَانَ النَّبِيُّ ﷺ لَا يَنَامُ عَلَى فِرَاشِهِ حَتَّى يَقْرَأَ بَنِي إِسْرَائِيلَ وَالزُّمَرَ﴾

”رسول اللہ ﷺ سورۃ بنی اسرائیل اور سورۃ الزمر کی تلاوت کے بغیر بستر پر نہیں لیٹتے تھے۔“

(سنن ترمذی: کتاب فضائل قرآن، حدیث 2,920، حسن غریب)

سورة الزُّمَر کا کتابی ربط

1- پچھلی سورتوں میں حضرات داؤد، سلیمان، ایوب وغیرہ کے حوالے سے تاریخی دلائل تھے۔ یہاں ﴿الزُّمَر﴾ میں طاعوت سے اجتناب کرتے ہوئے، آفاقی اور انفسی دلیلوں کی روشنی میں، توحید خالص کا مطالبہ اور ردِ شرک ہے۔

2- سورت ﴿بِس﴾ ایک جلالی سورت تھی، جس میں مشرکین کو اللہ کے اختیارات سمجھائے گئے تھے۔ اس کے بعد سورت ﴿الصَّافَّات﴾ میں فرشتوں اور جنات کی الوہیت کی تردید اور اللہ کے منتخب برگزیدہ انبیاء کی توحیدی خدمات کا ذکر تھا۔ پچھلی سورت ﴿ص﴾ میں مشرکین کی ضد اور تکبر کا تذکرہ تھا۔ یہاں سورۃ ﴿الزمر﴾ میں خالص توحید اختیار کرنے کا مطالبہ ہے اور اس راہ میں ہجرت کی ترغیب ہے۔

3- سورۃ ﴿الصَّافَّات﴾ میں کئی مرتبہ انبیاء کو ﴿مُخْلِصِينَ﴾ کہا گیا تھا، جو توحید اور اس کی دعوت کے لیے خالص کر لیے گئے تھے۔

یہاں ﴿الزُّمَر﴾ میں اُن کی خالص دعوت مان کر ﴿خالص توحید﴾ کا مطالبہ ہے۔

اہم کلیدی الفاظ اور مضامین

1- سورة ﴿الزُّمَر﴾ میں قرآن مجید کا تعارف ہے کہ یہ اللہ کی تنزیل ہے، سراسر حق ہے، کچی اور ٹیڑھ سے پاک ہے، بہترین اور پر تاثیر کلام ہے، لہذا ملاوٹ اور آمیزش کے بغیر صرف ایک خدا ﴿اللہ﴾ ہی کی عبادت و اطاعت کی جانی چاہیے۔

(a) قرآن مجید ایک ایسی کتاب ہے، جو زبردست غالب اور حکیم اللہ کی طرف سے بتدریج نازل کی گئی ہے۔

﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ﴾ (آیت: 1)۔

(b) قرآن مجید سراسر حق ہے۔ جو اس کی ہدایت قبول کرے گا وہ خود فائدے میں رہے گا، گمراہ ہونے والے کے لیے نبی ﷺ محافظ نہیں ہو سکتے۔

﴿إِنَّا أَنْزَلْنَاهُ عَلَيْكَ الْكِتَابَ لِلنَّاسِ بِالْحَقِّ فَمَنِ اهْتَدَىٰ فَلِنَفْسِهِ وَمَنْ ضَلَّٰ فَإِنَّمَا يَضِلُّ عَلَيْهِا وَمَا أَنْتَ عَلَيْهِمْ بِوَكِيلٍ﴾ (آیت: 41)۔

(c) قرآن مجید ہر قسم کے ٹیڑھ سے پاک ہے۔ اسے عربی زبان میں نازل کیا گیا ہے، تاکہ لوگ گناہوں سے بچ جائیں۔ ﴿قُرْآنًا عَرَبِيًّا غَيْرَ ذِي عِوَجٍ لَّعَلَّهُمْ يَتَّقُونَ﴾ (آیت: 28)۔

(d) قرآن مجید بہترین کلام ﴿أَحْسَنُ الْحَدِيثِ﴾ ہے۔ اس کے مضامین بار بار دہرائے گئے ہیں۔ اسے سن کر اور پڑھ کر اہل خشیت کے رو کٹے کھڑے ہو جاتے ہیں۔ یہ ایسی ہدایت ہے کہ اس سے لوگوں کے دل نرم پڑ جاتے ہیں۔ (آیت: 23)

﴿كَأَلَمْ نَزَلْ أَحْسَنَ الْحَدِيثِ كِتَابًا مُّتَشَابِهًا مَّثَانِيَ تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَلِكَ هُدَىٰ اللَّهِ﴾

(e) قرآن مجید میں مختلف قسم کی مثالوں سے لوگوں کو سمجھایا گیا ہے، تاکہ وہ نصیحت حاصل کریں۔ (آیت: 27)

﴿وَلَقَدْ ضَرَبْنَا لِلنَّاسِ فِي هَٰذَا الْقُرْآنِ مِنْ كُلِّ مَثَلٍ لَّعَلَّهُمْ يَتَذَكَّرُونَ﴾

(f) قرآن مجید کو سراسر حق کے ساتھ نازل کیا گیا ہے، لہذا ملاوٹ اور آمیزش کے بغیر اللہ کی خالص عبادت اور اطاعت کی جانی چاہیے۔

﴿إِنَّا أَنْزَلْنَاهُ إِلَيْكَ بِالْحَقِّ فَاَعْبُدِ اللَّهَ مُخْلِصًا لَهُ الدِّينَ﴾ (آیت: 2)۔

2- دعوت: اس سورت میں قرآن کی دعوت کو مندرجہ ذیل نکات میں پیش کیا گیا ہے۔

(a) اللہ کی ملاوٹ اور آمیزش کے بغیر خالص عبادت اور اطاعت کی دعوت دی جا رہی ہے۔

﴿فَاعْبُدِ اللَّهَ مُخْلِصًا لَهُ الدِّينَ﴾ (آیت: 2)۔

”دین کو اللہ ہی کے لیے خالص کرتے ہوئے اللہ ہی کی عبادت کرو۔“

(b) اللہ کی طرف ﴿إِنَابَت﴾ یعنی رجوع کرنے اور ﴿اسلام﴾ کی یعنی اس کے آگے سر تسلیم خم کر دینے کی دعوت دی

جاری ہے۔ ﴿وَإِنِّيَبُوءُ إِلَى رَبِّكُمْ وَأَسْلِمُوْا لَهُ﴾ (آیت: 54)۔

(c) حکم دیا گیا کہ صرف اللہ ہی کی عبادت کی جائے اور اُسی کا ﴿شکر﴾ ادا کیا جائے۔ غیر اللہ کی عبادت کرنے والے

﴿ناشکر﴾ ہوتے ہیں۔ ﴿بَلِ اللّٰهُ فَاْعْبُدْ وَكُنْ مِنَ الشّٰكِرِيْنَ﴾ (آیت: 66)۔

(d) قرآن مجید کی غلط تاویل و تفسیر کرنے کے بجائے، اُس کے بہترین پہلوؤں کی پیروی کی دعوت دی جاری ہے۔

یہی مضمون آیت نمبر 18 میں بھی بیان کیا گیا۔ ﴿وَاتَّبِعُوا أَحْسَنَ مَا أُنْزِلَ إِلَيْكُمْ مِنْ رَبِّكُمْ﴾

(آیت: 55)۔ ﴿الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ﴾ (آیت: 18)۔

3- سورۃ الزمر کی خصوصیت یہ ہے کہ اس میں بار بار ﴿خالص﴾ کا لفظ استعمال کیا گیا ہے اور خالص عبادت کی دعوت

دی گئی۔

(a) لوگوں کو خبردار کیا گیا کہ اللہ کے لیے ملاوٹ اور آمیزش سے پاک خالص عبادت اور اطاعت ہی زیبا ہے۔

﴿أَلَا لِلّٰهِ الدِّينُ الْخَالِصُ﴾ (آیت: 3)۔

(b) رسول اللہ ﷺ کی زبان سے کہلوا یا گیا کہ مجھے بھی آمیزش اور ملاوٹ سے پاک خالص عبادت اور اطاعت کا حکم

دیا گیا ہے۔ ﴿قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا لَهُ الدِّينَ﴾ (آیت: 11)۔

(c) قرآن سراسر حق ہے، اس لیے اللہ کی غلامی اور اطاعت بھی خالص ہونی چاہیے۔

﴿إِنَّا أَنْزَلْنَاهَ إِلَيْكَ الْكِتَابَ بِالْحَقِّ فَاْعْبُدِ اللَّهَ مُخْلِصًا لَهُ الدِّينَ﴾ (آیت: 2)۔

4- اس سورت میں خالص توحید کا مطالبہ کیا گیا ہے۔

(a) توحید ذات کا مطالبہ: اللہ کی کوئی اولاد نہیں ہے۔ وہ بے عیب ہستی ہے۔ وہ ایک اور غالب ہستی ہے۔

﴿لَوْ أَرَادَ اللَّهُ أَنْ يَتَّخِذَ وَلَدًا لَّا صُفْطَىٰ مِمَّا يَخْلُقُ مَا يَشَاءُ سُبْحَنَهُ هُوَ اللَّهُ الْوَاحِدُ

الْقَهَّارُ﴾ (آیت: 4)

(b) توحید کی نفسی دلیل: انسان کو آدم اور حوا سے پیدا کیا گیا۔ پھر ماؤں کے پیٹ میں تین دوں کے اندر تخلیق کی

گئی۔ یہی انسانوں کا پالنے والا ﴿رب﴾ ہے۔ اُسی کی فرماں روائی ہے۔ لہذا اُس کے علاوہ کوئی اور ﴿الہ﴾ نہیں

ہو سکتا ہے۔

﴿خَلَقَكُمْ مِنْ نَفْسٍ وَاحِدَةٍ ثُمَّ جَعَلَ مِنْهَا زَوْجَهَا وَأَنْزَلَ لَكُمْ مِنَ الْأَنْعَامِ

ثُمَّ يَنفِخُ فِي سُفُوفِهِمْ فَيُبْطِنُونَ اَمْهَاتِكُمْ خَلْقًا مِّنْ مَّ بَعْدِ خَلْقٍ فِي ظُلُمٍ
ثَلَاثٍ ذَلِكُمُ اللّٰهُ رَبُّكُمْ لَهُ الْمُلْكُ لَا اِلٰهَ اِلَّا هُوَ فَاتَىٰ تُصْرَفُونَ ﴿٦﴾ (آیت: 6)۔

(c) مشرکین کی نفسیات: مشرکین کے دل خدائے واحد کے ذکر سے تنگی محسوس کرتے ہیں، لیکن اُس کے ساتھ دوسرے
خداؤں کا ذکر کیا جائے تو شاداں و فرحاں ہو جاتے ہیں۔

﴿وَإِذَا ذُكِّرَ اللّٰهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِّرَ
الَّذِينَ مِنْ دُونِهِ إِذَا هُمْ يَسْتَبْشِرُونَ﴾ (آیت: 45)۔

5- اس سورت میں بار بار توحیدِ عبادت کی دعوت دی گئی ہے۔

(a) مشرکین کو دھمکی دی گئی کہ تم اپنی آزادی اختیار کرو جس طرح چاہے استعمال کرو، لیکن میں تو صرف ایک خدا ہی کی
خالص بندگی کروں گا۔

﴿قُلِ اللّٰهُ اَعْبَدُ مُخْلِصًا لَهُ دِينِي ۚ فاعْبُدُوا مَا شِئْتُمْ مِنْ دُونِهِ﴾ (آیت: 15)۔

(b) توحیدِ کامل: جو لوگ پہلے طاغوت کی اطاعت سے بچتے ہیں اور پھر اللہ کی طرف انابت اختیار کرتے ہیں، ایسے
لوگوں کے لیے بشارت ہے۔

﴿وَالَّذِينَ اجْتَنَبُوا الطَّاغُوتَ اَنْ يَعْبُدُوهَا وَاَنَابُوا اِلَى اللّٰهِ لَهُمُ الْبُشْرٰى فَبَشِّرْ
عِبَادِ﴾ (آیت: 17)۔

(c) مشرکین ﴿مَنْ دُونِ اللّٰهِ﴾ سے ڈراتے ہیں، لیکن انسان کی حفاظت کے لیے اللہ کافی ہے۔

﴿اَلَيْسَ اللّٰهُ بِكَافٍ عَبْدَهُ وَيُخَوِّفُونَكَ بِالَّذِينَ مِنْ دُونِهِ وَمَنْ يُضْلِلِ اللّٰهُ فَمَا لَهُ
مِنْ هَادٍ﴾ (آیت: 6)۔

(d) رسول اللہ ﷺ کی زبان سے کہلوا یا گیا کہ اے جاہلو! کیا تم مجھے ﴿غیر اللہ﴾ کی عبادت کا حکم دیتے ہو؟

﴿قُلْ اَغَيْرَ اللّٰهِ تَأْمُرُوْنِيْ اَعْبُدُ اَيْهَا الْجَاهِلُونَ﴾ (آیت: 64)۔

6- اس سورت میں ﴿يُوعِبَادُ﴾ کے الفاظ سے ایمان لانے والوں کو دعوتِ تقویٰ دی گئی ہے اور جو ابھی ایمان نہیں
لائے تھے، ایسے گنہگاروں کو اللہ کی رحمت سے مایوس ہونے کے بجائے، گناہوں پر توبہ کرنے کی دعوت دی گئی ہے
اور یہ خوشخبری سنائی گئی کہ اللہ چھوٹے بڑے سارے گناہ معاف کر سکتا ہے۔

(a) نومسلموں سے کہا گیا کہ اگر وہ تقویٰ اختیار کریں گے تو اُن کے لیے بھلائیاں ہیں۔ ہجرت کرنے والے صابرین کو
بے حساب اجر دیا جائے گا۔

﴿قُلْ يٰٓعِبَادِ اللّٰهِ اٰمِنُوْا اَتَّقُوا رَبَّكُمْ لِلَّذِيْنَ اَحْسَنُوْا فِيْ هٰذِهِ الدُّنْيَا حَسَنَةٌ

وَأَرْضُ اللَّهِ وَاسِعَةٌ إِنَّمَا يُوَفَّى الصَّابِرُونَ أَجْرُهُمْ بِغَيْرِ حِسَابٍ ﴿آیت: 10﴾۔

(b) اللہ کی رحمت سے مایوس نہیں ہونا چاہیے۔ سچی توبہ، ایمان اور اسلام کے بعد نیک عمل انسان کو اللہ کی رحمت کا مستحق کر دیتا ہے۔

﴿قُلْ يٰٓعِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ ﴿آیت: 53﴾۔

7- مشرکین مکہ کی قیادت کے اوصاف: اس سورت میں مشرکین مکہ کے اوصاف بیان کیے گئے کہ وہ کافر ہیں کیونکہ انہوں نے دعوت کو مسترد کر دیا ہے، جس کی اصل وجہ ان کا غرور اور تکبر ہے۔ انہیں اپنی دولت پر ناز ہے۔ وہ قارون کی طرح یہ سمجھتے ہیں کہ ہمیں یہ سب کچھ ہمارے علم کی بنیاد پر عطا کیا گیا ہے۔ یہ اسلام کی دعوت کا مذاق اڑا رہے ہیں ﴿يَسْتَهْزِءُونَ﴾ (آیت 48)۔

(a) اللہ کی آیات کے آنے کے بعد اس کو جھٹلانے سے اور ﴿تکبر﴾ کا مظاہرہ کرنے سے انسان کافر ہو جاتا ہے۔

﴿بَلَىٰ قَدْ جَاءَ ثُكَّالُكَ اٰتِيًا فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكٰفِرِيْنَ ﴿آیت: 59﴾

(b) اللہ کی آیات کو جھٹلانے والے ﴿متکبر﴾ لوگوں کے چہرے روز قیامت سیاہ ہوں گے۔

﴿وَيَوْمَ الْقِيٰمَةِ تَرٰى الَّذِيْنَ كَذَبُوْا عَلٰى اللّٰهِ وَجُوْهُهُمْ مُّسْوَدَّةٌ اَلَيْسَ لِّىْ جَهَنَّمَ مَثْوٰى لِّلْمُتَكَبِّرِيْنَ ﴿آیت: 60﴾۔

(c) ﴿متکبرین﴾ کا ٹھکانا دوزخ ہے۔ ان سے کہا جائے گا کہ اس میں ہمیشہ رہنے کے لیے داخل ہو جاؤ۔

﴿قِيْلَ ادْخُلُوْا اَبْوَابَ جَهَنَّمَ خٰلِدِيْنَ فِيْهَا فَبِئْسَ مَثْوٰى لِّلْمُتَكَبِّرِيْنَ ﴿آیت: 72﴾

(d) سچائی کے آجانے کے بعد اس کو جھٹلانے والے کافرین دوزخ میں داخل ہوں گے۔ (آیت: 32)

﴿فَمَنْ اَظْلَمُ مِمَّنْ كَذَبَ عَلٰى اللّٰهِ وَكَذَّبَ بِالصِّدْقِ اِذْ جَاءَهُ اَلَيْسَ لِّىْ جَهَنَّمَ مَثْوٰى لِّلْكٰفِرِيْنَ ﴿آیت: 32﴾

(e) امیر لوگ اس غلط فہمی میں مبتلا ہو جاتے ہیں کہ انہیں یہ نعمتیں اپنے علم کی وجہ سے ملی ہیں۔ حالانکہ یہ اللہ کی طرف سے آزمائش ہوتی ہیں۔

﴿فَاِذَا مَسَّ الْاِنْسَانَ ضُرٌّ دَعَا نٰزِئًا اِذَا خَوَّلَتْهُ نِعْمَةٌ مِّنَّا قَالًا اِنَّمَا اُوْتِيْنٰهُ عَلٰى عِلْمٍ بَلْ هِيَ فِتْنَةٌ ﴿آیت: 49﴾۔

8- مشرکین مکہ کے شرک کی نوعیت: مشرکین مکہ اللہ کو مانتے تھے، لیکن اللہ کے ساتھ دوسرے خداؤں کو بھی تسلیم کرتے تھے۔ مرے ہوئے نیک لوگوں کے بت بنا کر ان کی پوجا کیا کرتے تھے کہ ان کا وسیلہ ہمیں اللہ کا تقرب

عطا کرے گا۔ فرشتوں کو اللہ کی بیٹیاں قرار دیتے تھے۔ ان کا عقیدہ تھا کہ یہ ﴿مِن دُونِ اللّٰهِ﴾ ان کی سفارش کریں گے اور انہیں بچالیں گے۔ انہیں وہ اللہ کا ہم سر اور مد مقابل ﴿اَنْدَاد﴾ قرار دیتے تھے۔

(a) مشرکین مکہ کہتے تھے کہ ہم ان بتوں کی عبادت اللہ کا تقرب حاصل کرنے کے لیے کرتے ہیں۔

﴿مَا نَعْبُدُهُمْ اِلَّا لِيُقَرِّبُوْنَا اِلَى اللّٰهِ زُلْفٰی﴾ (آیت: 3)۔

(b) مشرکین مکہ اللہ کو زمین آسمان کا خالق تسلیم کرتے تھے، لیکن الوہیت اور عبادت میں شرک کیا کرتے تھے۔ انہیں غور و فکر کی دعوت دی گئی کہ اگر اللہ نقصان پہنچانے کا ارادہ کر لے تو کیا ﴿مِن دُونِ اللّٰهِ﴾ اس سے بچا سکتے ہیں اور اگر وہ رحمت کا ارادہ کر لے تو کیا یہ رحمت کو روک سکتے ہیں؟ ان سے صاف کہہ دیجیے کہ میرے لیے اللہ کافی ہے اور بھروسہ کرنے والے صرف اللہ ہی پر بھروسہ کرتے ہیں۔

﴿وَلَمِّنْ سَاَلْتَهُمْ مِّنْ خَلْقِ السَّمٰوٰتِ وَالْاَرْضِ لَيَقُوْلُنَّ اللّٰهُ قُلْ اَفَرَأَيْتُمْ مَا تَدْعُوْنَ مِنْ دُونِ اللّٰهِ اِنْ اَرَادْنٰی اللّٰهُ بِضَرٍّ هَلْ هُنَّ كَاشِفَتُ ضَرِّهٖ اَوْ اَرَادْنٰی بِرَحْمَةٍ هَلْ هُنَّ مُمْسِكَتُ رَحْمَتِهٖ قُلْ حَسْبِيَ اللّٰهُ عَلَيْهِ يَتَوَكَّلُ الْمُتَوَكِّلُوْنَ﴾ (آیت: 38)۔

(c) مشرکین سے پوچھا گیا کہ کیا ﴿مِن دُونِ اللّٰهِ﴾ ان کے شفیع ہوں گے؟ چاہے وہ نہ عقل رکھتے ہوں اور نہ اختیار۔

﴿اَمِ اتَّخَذُوْا مِنْ دُونِ اللّٰهِ شُفَعَاۗءَ قُلْ اَوَلَوْ كَانُوْا لَا يَمْلِكُوْنَ شَيْۢئًا وَّلَا يَعْۢقِلُوْنَ﴾ (آیت: 43)۔

(d) مشرکین سے کہا گیا کہ تو حید فطرت کی آواز ہے۔ انسان کو جب تکلیف پہنچتی ہے تو وہ غیب بن کر اللہ ہی سے دعا کرتا ہے، لیکن نعمتوں کے حصول کے بعد تو حید کو بھول کر اللہ کے ساتھ مد مقابل ﴿اَنْدَاد﴾ شامل کر لیتا ہے۔

﴿وَ اِذَا مَسَّ الْاِنْسَانَ ضُرٌّ دَعَا رَبَّهُ مُنِيبًا اِلَيْهٖ ثُمَّ اِذَا خَوَّلَهُ نِعْمَةً مِّنْهُ نَسِيَ مَا كَانَ يَدْعُوْا اِلَيْهٖ مِنْ قَبْلُ وَجَعَلَ لِلّٰهِ اَنْدَادًا﴾ (آیت: 8)۔

(e) خود ساختہ شفاعت کا عقیدہ غلط ہے۔ شفاعت مشروط ہوگی۔ مشرکین کو صاف بتا دیا گیا کہ ہر انسان اپنا بوجھ خود اٹھائے گا۔ دوسرے نہیں۔ ﴿وَلَا تَزِرُ وَازِرَةٌ وِزْرَ اُخْرٰی﴾ (آیت: 7)۔

(f) شفاعت کے سلسلے میں صاف بتا دیا گیا کہ شفاعت تمام کی تمام اللہ کے ہاتھ میں ہے، جو زمین و آسمان کا بادشاہ ہے۔ (آیت: 44)

﴿قُلْ لِلّٰهِ الشَّفَاعَةُ جَمِیْعًا لَّهٗ مُلْكُ السَّمٰوٰتِ وَالْاَرْضِ ثُمَّ اِلَيْهٖ تُرْجَعُوْنَ﴾

(g) اللہ تعالیٰ اپنے بندوں کی ناشکری سے ہرگز راضی نہیں ہوگا۔ البتہ اگر وہ شکر ادا کریں گے تو راضی ہو جائے گا۔

﴿وَلَا يَرْضٰی لِعِبَادِهٖ الْکُفْرُوْنَ اِنْ تَشْكُرُوْا يَرْضٰهُ لَكُمْ﴾ (آیت: 7)۔

9- سورۃ ﴿الزُّمَر﴾ کا ایک خاص مضمون ﴿تقویٰ﴾ ہے۔

(a) تقویٰ اختیار کرنے کی دعوت دی گئی۔ اللہ تعالیٰ دوزخ کے عذاب سے ڈراتا ہے، جہاں انسان کے اوپر اور نیچے آگ کے شعلے ہوں گے۔

﴿لَهُمْ مِّنْ فَوْقِهِمْ ظُلَلٌ مِّنَ النَّارِ وَمِنْ تَحْتِهِمْ ظُلَلٌ﴾ ذٰلِكَ يُخَوِّفُ اللّٰهُ بِهِ عِبَادَهُ لِيُعْبَادُوْهُ فَاتَّقُوْا ﴿(آیت: 16)۔

(b) جو لوگ سچائی کی تصدیق کریں گے وہی لوگ ﴿مُتَّقِينَ﴾ ہیں۔

﴿وَالَّذِي جَاءَ بِالصَّدَقِ وَصَدَّقَ بِهِ اُولٰٓئِكَ هُمُ الْمُتَّقُونَ﴾ ﴿(آیت: 33)۔

(c) اپنے رب کا تقویٰ اختیار کرنے والوں کے لیے بالا خانے ہوں گے اور اُن کے نیچے نہریں یہ اللہ کا وعدہ ہے۔

﴿لٰكِنَ الَّذِيْنَ اتَّقَوْا رَبَّهُمْ لَهُمْ غُرَفٌ مِّنْ فَوْقِهَا غُرَفٌ مَّبْنِيَّةٌ تَجْرِي مِنْ تَحْتِهَا الْاَنْهَارُ وَعَدَ اللّٰهُ﴾ ﴿(آیت: 20)۔

(d) ﴿تقویٰ﴾ اختیار کرنے والوں کو کامیابی عطا ہوگی۔ انہیں برے عذاب سے نجات ملے گی۔ انہیں کوئی رنج و ملال نہیں ہوگا۔ ﴿(آیت: 61)۔

﴿وَيُنَجِّي اللّٰهُ الَّذِيْنَ اتَّقَوْا بِمَفَازِهِمْ لَا يَمَسُّهُمْ الشُّوْءُ وَلَا هُمْ يَحْزَنُوْنَ﴾

(e) ﴿تقویٰ﴾ اختیار کرنے والے باجماعت جنت میں داخل کیے جائیں گے۔ وہاں کے دار و غدا اُن کا استقبال کریں گے۔ اُن پر سلامتی ہوگی۔

﴿وَيَسِيْقُ الَّذِيْنَ اتَّقَوْا رَبَّهُمْ اِلَى الْجَنَّةِ زُمَرًا حَتّٰى اِذَا جَاءُوهَا وَفُتِحَتْ اَبْوَابُهَا وَقَالَ لَهُمْ خَزَنَتُهَا سَلٰمٌ عَلَيْكُمْ طِبْتُمْ فَادْخُلُوْهَا خٰلِدِيْنَ﴾ ﴿(آیت: 73)۔

10- سورۃ ﴿الزُّمَر﴾ میں ﴿اُولُوا الْاَلْبَاب﴾ کا لفظ تین مرتبہ استعمال ہوا ہے۔

(a) عقل مندوں کو معلوم ہونا چاہیے کہ علم والے اور جاہل برابر نہیں ہو سکتے۔ آخرت سے ڈر کر اور اللہ کی رحمت کے اُمید وار بن کر راتوں کو سجدہ اور قیام کرنے والے با کردار لوگ، آخرت سے بے خوف بد کردار لوگوں کے برابر نہیں ہو سکتے۔ جنت میں داخلے کے لیے علم اور عمل دونوں لازمی ہیں۔

﴿اَمَنْ هُوَ قَالَتْ﴾ اِنَّا الْكٰفِرُ سَاجِدًا وَّلَقٰ اِنَّمَا يَتَحَدَّرُ الْاٰخِرَةَ وَيَرْجُوْا رَحْمَةً رَبِّهِ قُلْ هَلْ يَسْتَوِي الَّذِيْنَ يَعْلَمُوْنَ وَالَّذِيْنَ لَا يَعْلَمُوْنَ اِنَّمَا يَتَذَكَّرُ اُولُوا الْاَلْبَابِ ﴿(آیت: 9)۔

(b) عقل مندوں کو آفاقی دلیل غراہم کی گئی کہ اللہ تعالیٰ آسمان سے پانی برساتا ہے، جس سے زمین پر جھٹے جاری ہو جاتے ہیں، ان سے مختلف رنگوں کے پودے اگائے جاتے ہیں، یہ لہلہاتے ہیں۔ پھر یہ فصل پھلی پڑ جاتی ہے پھر

انہیں چورا چورا کر دیا جاتا ہے۔ انسانی زندگی کا بھی یہی حال ہے۔ اسے بھی موت تک بچپن اور جوانی کے مرحلوں سے گذرنا پڑتا ہے۔ عقل مند لوگ آخرت کو سامنے رکھ کر اپنی زندگی گزارتے ہیں۔

﴿الْمُ بَرَّ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنَابِيعَ فِي الْأَرْضِ ثُمَّ يُخْرِجُ بِهِ زَرْعًا مُّخْتَلِفًا أَلْوَانُهُ ثُمَّ يَهِيَجُ فَنَرَاهُ مُصْفَرًّا ثُمَّ يَجْعَلُهُ حُطَامًا إِنَّ فِي ذَلِكَ لَذِكْرًا لِّأُولِي الْأَلْبَابِ﴾ (آیت: 21)۔

(c) عقل مند وہ ہوتے ہیں، جو ہدایت کو توجہ سے سنتے ہیں، اور مثبت رویہ اختیار کرتے ہوئے اُس کی بہترین پہلوؤں کی پیروی کرتے ہیں۔ بری نیت سے قرآن کی غلط تفسیر و تاویل نہیں کرتے۔ ایسے ہی لوگوں کو اللہ کی ہدایت نصیب ہوتی ہے۔ (آیت: 18)۔

﴿الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَئِكَ الَّذِينَ هَدَاهُمُ اللَّهُ وَأُولَئِكَ هُمُ أُولُوا الْأَلْبَابِ﴾

سورة الزُّمَر کا نظم جلی

سورة ﴿الزُّمَر﴾ چھ (6) پیرا گرافوں پر مشتمل ہے۔

1- آیات 4 تا 1: پہلے پیرا گراف تمہیدی ہے۔ نزول قرآن کا مقصد خالص توحید کی دعوت اور شرک کی تردید ہے۔

قرآن کی تنزیل، عزیز و حکیم ہستی کی طرف سے ہوئی ہے۔ یہ سراسر حق ہے۔ لہذا ﴿دین﴾ کو خالص کرتے ہوئے، یعنی اللہ کی ﴿حاکمیت﴾ کو اور اپنی ﴿محکومیت﴾ کو خالص کرتے ہوئے، ہر قسم کے شرک سے بچتے ہوئے، کامل توحید کے ساتھ، توحید خالقیت اور توحید ربوبیت کے ساتھ ساتھ، توحید الوہیت، توحید عبودیت، توحید حاکمیت، توحید تشریع اور توحید اسماء و صفات اختیار کرتے ہوئے، اللہ کی بندگی اختیار کرنا چاہیے۔

مشرکین مکہ مرے ہوئے نیک لوگوں کے بتوں کی پوجا کیا کرتے تھے اور یہ سمجھتے تھے کہ اس طرح ان کا وسیلہ پکڑنے سے اللہ کا تقرب حاصل ہوتا ہے۔ ﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾ (آیت: 3)۔ انہیں صاف بتا دیا گیا کہ جو کافر اور ناشکرے ہوں انہیں ہدایت نہیں مل سکتی۔

توحید ذات: اللہ کا کوئی بیٹا نہیں ہے، وہ بے عیب ہے، اکیلا اور سب پر غالب ہے۔ (آیت نمبر 4)

2- آیات 5 تا 20: دوسرے پیرا گراف میں دلائل توحید اور شرک کی تردید ہے۔

اللہ ہی زمین و آسمان کا خالق ہے۔ انسانوں کا خالق بھی۔ انسانوں کو تین اندھیروں یعنی تین پردوں سے (پیٹ، رحم، مشیہ یعنی وہ جھلی، جس میں بچہ لپٹا ہوا ہوتا ہے) پیدا کیا گیا ہے۔ یہی ان کا ﴿رب﴾ ہے۔ اُسی کی بادشاہی ہے، اس کے

علاوہ کوئی ﴿إِلَهَ﴾ نہیں۔ اس آیت میں توحید خالقیت اور دلائل ربوبیت سے، توحید ربوبیت، توحید ملکیت اور توحید الوہیت پر استدلال کیا گیا ہے۔ اللہ تعالیٰ شکر کو پسند کرتا ہے اور ناشکری کو ناپسند۔ ہر آدمی اپنا بوجھ خود اٹھائے گا۔

انسانی نفسیات: انسان مصیبت اور تکلیف میں تو ایک خدا کو پکارتے ہوئے، توحید اختیار کرتا ہے لیکن نعمتوں پر پھول کر اللہ کے شریک ٹھہرا لیتا ہے۔ اس کا ٹھکانہ جہنم ہوگا۔ ﴿أُولَٰئِكَ أَصْحَابُ﴾ یعنی عقل مندوں کو سمجھایا گیا کہ لاعلم اور علم والے برابر نہیں ہو سکتے۔ ہا کردار اور بد کردار برابر نہیں ہو سکتے۔ ہا کردار لوگ توحید اختیار کر کے اللہ سے ڈرتے ہیں، اللہ کی رحمت کے امیدوار ہوتے ہیں اور راتوں کو اللہ کی عبادت کرتے ہیں۔

کے کے نو مسلم صحابہ کو صبر اور تقویٰ اختیار کرنے کی ہدایت دی گئی۔ ظلم و ستم کو برداشت کرنے کا حوصلہ پیدا ہو جائے تو ہجرت کرنے کی ترغیب دی گئی کہ اللہ کی زمین بہت وسیع ہے۔ ﴿وَأَرْضُ اللَّهِ وَاسِعَةٌ﴾ رسول ﷺ کو ہدایت دی گئی کہ وہ اعلان کر دیں کہ کوئی دوسرا خالص توحید اختیار کرے نہ کرے، اس کی پرواہ کیے بغیر وہ خود خالص توحید اختیار کریں۔ مشرکین مکہ کو دوزخ کے عذاب ڈرایا گیا۔

﴿طَاغُوت﴾ سے بچ کر خالص توحید اور ﴿إِنَابَت﴾ اختیار کرنے والے بندوں کو خوشخبری دی گئی کہ وہ عقل مند ہیں اور اہل تقویٰ ہیں۔ ان کے لیے جنت میں اعلیٰ درجات ہیں۔ بالا خانے ہیں اور دیگر انعامات۔

3- آیات 21 تا 41: تیسرے پیرا گراف میں مومنین توحید اور منکرین توحید کے درمیان موازنہ ہے۔

عقل مندوں کو سمجھایا گیا کہ اللہ ہی آسمان سے پانی برساتا ہے، جس سے قسم قسم کے پودے اگتے ہیں، لیکن پھر یہ بھس بنا دیے جاتے ہیں۔ انسان کو اللہ کی ربوبیت اور اپنی موت پر نظر رکھنا چاہیے۔

اسلام قبول کرنے والے اور دعوت اسلام رد کرنے والے برابر نہیں ہو سکتے۔ قبول کرنے والوں کے سینے، اللہ تعالیٰ کھول دیتا ہے، جبکہ پھر سے زیادہ سخت دلوں پر قرآن مجید کی دعوت کا کوئی اثر نہیں ہوتا، ورنہ قرآن ایسا بہترین اور پرتاثر کلام ہے کہ اس کو سن کر لوگوں کے رونگٹے کھڑے ہو جاتے ہیں۔ لوگوں کے دل نرم ہو کر، ذکر الہی کی طرف راغب ہو جاتے ہیں۔ قرآن مجید میں لوگوں کو طرح طرح سے سمجھایا گیا ہے۔ یہ خالص عربی زبان میں نازل ہوا۔ اس میں کوئی ٹیڑھ نہیں ہے مشرکین عرب سے توقع کی جاتی ہے کہ وہ اس دعوت کو قبول کر کے اللہ کے غضب سے بچیں گے۔

توحید کی عقلی دلیل پیش کی گئی کہ ایک مالک کی ملازمت کرنے والا نوکر اور کئی آقاؤں کے درمیان پھنسا ہوا نوکر برابر نہیں ہو سکتے۔ توحید و شرک کے دلائل واضح کر دیئے گئے ہیں۔ اسلام کی دعوت قبول کرنے والے اور رد کرنے والے دونوں فرمے کے بعد، اللہ کے پاس اپنا مقدمہ لیے حاضر ہوں گے۔

مشرکین مکہ کے سردار ﴿غیر اللہ﴾ سے ڈراتے ہیں، لیکن بندے کے لیے اللہ کافی ہے، جو عزیز اور ذوات مقام ہے۔ مشرکین، اللہ کو خالق مانتے تھے، لیکن دیویوں سے دعا کرتے تھے اور انہیں نفع و نقصان کا مختار سمجھتے تھے۔ نام نہاد

دیویوں کی بے بسی اور بے اختیاری کی وضاحت کی گئی اور اللہ کے کامل اختیارات کا اثبات کیا گیا ہے، جنہیں مان کر سچے مومن، اللہ ہی سے دعا کرتے ہیں اور اللہ ہی پر بھروسہ کرتے ہیں۔ قرآن مجید، حق کے ساتھ نازل کیا گیا ہے اب لوگوں کی مرضی ہے کہ ہدایت پائیں یا گمراہ ہو کر عذاب سے دوچار ہو جائیں۔

4- آیات 42 تا 52: چوتھے پیرا گراف میں دعوتِ توحید پر مشرکین کا ردِ عمل بیان کر کے اُن کے غلط عقیدہ شفاعت کی تردید کی گئی۔

اثباتِ توحید کے لیے غور کرنے والے کو، انفس سے دلائل دیے گئے۔ اللہ تعالیٰ ہی زندگی اور موت کا اختیار رکھتا ہے، نیند کی حالت میں موت دے کر، زندہ کر دیتا ہے۔

مشرکین مکہ کے خود ساختہ عقیدہ شفاعت کا ابطال کیا گیا اور صحیح عقیدہ شفاعت کی وضاحت کی گئی کہ شفاعت کا سارا نظام اللہ کے ہاتھ میں ہے۔ ﴿لِلّٰهِ الشَّفَاعَةُ جَمِيعًا﴾ (آیت: 44) نیک لوگوں کے ہاتھ میں نہیں۔

(انسان اپنی مرضی سے، اپنے شافع کا انتخاب نہیں کر سکتا، بلکہ ساری شفاعت، اللہ کی اجازت، اُس کی مرضی اور اُس کے نظام کے ماتحت ہوگی) (1) شافع کا انتخاب اللہ کرے گا۔ (2) ہر شافع کے مشفوع افراد کا انتخاب بھی، اللہ تعالیٰ کرے گا۔ (3) شفاعت کی نوعیت کا تعین بھی، اللہ تعالیٰ ہی کرے گا۔ (4) شفاعت کرنے والے کی زبان سے نا انصافی پر مبنی کلمات نہیں نکل سکیں گے۔

مُؤَيَّد اور مُشْرِك کی پہچان بتائی گئی کہ مشرکین اور منکرینِ آخرت اپنے عقیدے میں اس قدر سخت ہوتے ہیں کہ ایک خدا کا نام سن کر دل میں کڑھن محسوس کرتے ہیں اور اللہ کے ساتھ ﴿غیر اللہ﴾ کا ذکر کر لیا جائے تو خوشی سے کھل اٹھتے ہیں۔

تمام اختیارات اس کے پاس ہیں، وہی فیصلہ کرے گا اور قیامت کے دن کوئی جرمانہ قبول نہیں کیا جائے گا اور دعوتِ حق کا مذاق اڑانے والے انجامِ بد سے دوچار ہوں گے۔

انسان، اپنی مالی کامیابیوں کو، اپنے ذاتی علم کا نتیجہ سمجھتا ہے ﴿اِنَّمَا اُوْتِيتُهُ عَلٰی عِلْمٍ﴾ جبکہ دراصل وہ اللہ کی طرف سے آزمائش ہوتی ہے، ایسا ہر دور میں ہوتا رہا ہے۔ اللہ ہی رزق میں بخشنے والی اور کثادگی کرنے والا ہے۔

5- آیات 53 تا 70: پانچویں پیرا گراف میں قرآن کی دعوت کے نکات ہیں۔

تمام انسانوں کو خوشخبری دی گئی کہ وہ اللہ کی رحمت سے مایوس نہ ہوں۔ وہ تمام چھوٹے اور بڑے گناہوں کو معاف کر سکتا ہے۔ اللہ ہی کی طرفِ انابت اختیار کی جائے۔ اُسی کے آگے سر تسلیم خم کیا جائے۔ اُس کے نازل کردہ قرآن کے بہترین پہلوؤں کی پیروی کی جائے، اس سے پہلے کہ اللہ کا عذاب اُن پر نازل ہو اور وہ حسرت زدہ ہو کر رہ جائیں اور روزِ قیامت اللہ سے دوبارہ زندگی کی درخواست کریں کہ اُنہیں ایک موقع اور دیا جائے۔ ایسا نہیں ہوگا۔ اُن سے کہا جائے

گا کہ تم نے اسلام کی دعوت کو جھٹلایا۔ تکبر کا مظاہرہ کیا۔ کافر ہو گئے۔ اُس دن اہل تکبر کے چہرے سیاہ ہوں گے۔ اس کے برخلاف اہل ایمان کو نجات ملے گی۔

آخر میں دوبارہ وضاحت کی گئی کہ اللہ ہی ہر چیز کا خالق اور محافظ ہے۔ اُسی کے پاس زمین و آسمان کی کُنیاں ہیں۔ اُسی پر ایمان لانا چاہیے۔ ان دلائل کو رد کرنے والے خسارے میں رہیں گے۔ قیامت کا منظر کھینچا گیا کہ صور پھونکے جانے کے بعد سب پر گھبراہٹ طاری ہو جائے گی اور نامہ اعمال سامنے رکھ جائیں گے اور انسانوں کو اُن کے کیے کا بھرپور بدلہ ملے گا۔ کسی کے ساتھ کوئی نا انصافی نہیں ہوگی۔

6- آیات 71 تا 75: چھٹے اور آخری پیرا گراف میں، ﴿مُتَّقِينَ﴾ کی جنت میں اور ﴿كَافِرِينَ﴾ کی دوزخ میں باجماعت داخلے کی تفصیل ہے۔

﴿وَسِيقَ الَّذِينَ كَفَرُوا إِلَىٰ جَهَنَّمَ زُمَرًا﴾ اور ﴿وَسِيقَ الَّذِينَ اتَّقَوْا رَبَّهُمْ إِلَىٰ الْجَنَّةِ زُمَرًا﴾ کے الفاظ سے یہ بات سمجھائی گئی کہ روز قیامت (ہر شخص فرداً فرداً پیش ہوگا) لیکن جنت اور دوزخ میں داخلہ باجماعت ہوگا۔ کافر جہنم کی طرف باجماعت ہانکے جائیں گے، دوزخ کے کارندوں سے ان کا مکالمہ ہوگا بالآخر یہ مغرور دوزخ میں جھونک دیئے جائیں گے۔ اہل جنت بھی باجماعت جنت کی طرف لے جائے جائیں گے۔ ان کے لیے دروازے کھول دیئے جائیں گے، سلام سے استقبال ہوگا، اس وقت وہ اللہ تعالیٰ کا شکر ادا کریں گے۔ اُس وقت وہ دیکھیں گے کہ فرشتے حمد و تسبیح کرتے ہوئے اللہ کے عرش کے اطراف ہوں گے۔ انصاف کے مطابق اُن کے درمیان فیصلہ ہو چکا ہوگا اور ہر طرف ﴿الْحَمْدُ لِلَّهِ رَبِّ الْعَالَمِينَ﴾ کی صدائیں گونج رہی ہوں گی۔

مرکزی مضمون

قرآن مجید کے محکم دلائل کی روشنی میں ملاوٹ اور آمیزش سے پاک اللہ تعالیٰ کی خالص عبادت اور اطاعت اختیار کی جانی چاہیے۔ ضرورت پڑنے پر ہجرت بھی کی جاسکتی ہے۔



حواصم کے بارے میں ایک مختصر نوٹ

﴿حم﴾ سے شروع ہونے والی سورتیں ﴿حواصم﴾ کہلاتی ہیں۔ یہ کل سات سورتیں ہیں۔ ان کے زمانہ نزول اور مرکزی مضمون کو بیک نظر ملاحظہ فرمائیے۔

| سورۃ کا نام | سورۃ نمبر | زمانہ نزول | مرکزی مضمون |
|-------------|-----------|--|---|
| حم المؤمن | 40 | رسول اللہ ﷺ کے قیام مکہ کے تیسرے دور کے اواخر میں، 10 نبوی میں سورۃ المؤمن نازل ہوئی۔ ❖❖❖❖❖❖ اس سورت میں فرعون کی طرح ہلاکت کی دھمکی ہے۔ | آفاق و انفس کے دلائل کے علاوہ، عقلی اور تاریخی دلائل کی روشنی میں، کج بجشی، فضول بحث و تکرار یعنی مجادلہ سے بچ کر، اقتدار و آثار کے نشے سے نکل کر، فرعونی رویوں کو ترک کرو اور قرآن کی دعوت توحید اور دعوت آخرت پر ایمان لے آؤ، ورنہ تمہارا حشر بھی تاریخ کے فرعونوں جیسا ہوگا۔ |
| حم السجدة | 41 | رسول اللہ ﷺ کے قیام مکہ کے تیسرے دور کے اوائل میں، غالباً 10 نبوی میں نازل ہوئی۔ ❖❖❖❖❖❖ اس سورت میں عاد و ثمود کی طرح ہلاکت کی دھمکی ہے۔ | قرآن کی دعوت توحید و آخرت کو آفاقی، تاریخی اور انفسی دلائل کی روشنی میں تسلیم کر کے، ﴿استکبار فی الارض﴾ کے رویے ترک کرو! ﴿اعْدَاءُ اللہ﴾ یعنی اللہ کے دشمن نہ بنو! ورنہ تمہارا انجام بھی عاد و ثمود سے مختلف نہیں ہوگا ایمان لا کر صبر و استقامت کا مظاہرہ کرو! دنیاوی اور اخروی کامیابی سے نوازے جاؤ گے۔ ربوبیت کو اللہ ہی سے منسوب کر کے ڈٹ جاؤ ﴿قَالُوا رَبَّنَا اللہ تُمَّ اسْتَقَامُوا﴾۔ |

| | | | |
|----|---------------|--|--|
| 42 | حم الشوریٰ | رسول اللہ ﷺ کے قیام مکہ کے بالکل آخری دور میں غالباً 13 نبوی میں سورۃ الشوریٰ نازل ہوئی۔ ❖❖❖❖❖❖ یہ سورت مدینہ کی اسلامی حکومت کی تمہید ہے۔ | محمد ﷺ پر کی گئی وحی کی تعلیمات کی روشنی میں ، شرک ولایت اور خود ساختہ انسانی شریعت ترک کر کے ایمان لاؤ، اقامت دین کی اہمیت کو سمجھتے ہوئے شوریٰ پر مبنی اجتماعی نظم قائم کرو، تاکہ اللہ کی شریعت کے ذریعے عدل وانصاف کو یقینی بنایا جاسکے ! |
| 43 | حم الزخرف | سورۃ الزخرف ، قیام مکہ کے آخری دور 13 نبوی میں سورۃ الشوریٰ کے ساتھ نازل ہوئی۔ حواہم میں یہ سب سے آخر میں نازل ہوئی۔ یہ سورت بھی مدینہ کی اسلامی حکومت کی تمہید ہے۔ | آسمان کے ﷻ اللہ کو، زمین کا بادشاہ بھی تسلیم کرلو! توحید خالقیت اور توحید ربوبیت کافی نہیں۔ اللہ تعالیٰ کی توحید الوہیت و عبادت اور توحید حاکمیت کو بھی تسلیم کرلو ! |
| 44 | حم الدخان | سورۃ الدخان، رسول اللہ ﷺ کے قیام مکہ کے تیسرے دور (10ؕ6 نبوی) کے اوائل میں، غالباً 7 نبوی کے دورِ قحط میں سورۃ الجاثیہ کے ساتھ نازل ہوئی۔ | فرعونیت ، دنیا پرستی ، ﴿عُلُوِّ فِی الْأَرْضِ﴾ ، انکار دعوت قرآن اور انکار توحید و آخرت کی سزا ، ہلاکت دنیا اور دوزخ ہے۔ |
| 45 | حم الجاثیہ | سورۃ الجاثیہ قیام مکہ کے تیسرے دور میں (10ؕ6 نبوی) سورۃ الدخان کے ساتھ، غالباً سات (7) نبوی کے دورِ قحط میں نازل ہوئی۔ | ﴿الْعَزِيزُ الْحَكِيمُ﴾ ہستی نے ایک مقصد کے تحت کائنات کی تخلیق کی ہے، جس کی وضاحت کے لیے قرآنی دلائل پیش کیے جا رہے ہیں۔ ان کا مذاق اڑانے کے بجائے، توحید و آخرت کی دعوت پر ایمان لاؤ ! اور دھرمیت اور دنیا پرستی سے بچو! |
| 46 | حم الاحقاف | غالباً سورۃ الجن کے ساتھ دورہ طائف سے واپسی پر نخلہ کے مقام پر (شوال 10 نبوی میں) نازل ہوئی۔ اس سورت میں عادی طرح ہلاکت کی دھمکی ہے۔ | ﴿الْعَزِيزُ الْحَكِيمُ﴾ کے نازل کردہ قرآن پر ایمان لا کر ، مشرک قوم عاد کے انجام سے عبرت حاصل کر کے ، توحید پرست ﴿جَنَّاتِ﴾ کی طرح قرآن کے داعی اور مبلغ بن جاؤ ! ورنہ تمہارا انجام بھی قوم عاد سے مختلف نہیں ہوگا۔ |